



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງ ກະສິກໍາ ແລະ ປ່າໄມ້
ຫ້ອງການ

ເລກທີ 0227/ຫກ
ນະຄອນຫຼວງວຽງຈັນ, 03.FEB.2014

ແຈ້ງການແນະນຳ

ຮຽນ: ທ່ານ ຫົວໜ້າພະແນກກະສິກໍາ ແລະ ປ່າໄມ້ ແລະ ທຸກພາກສ່ວນທີ່ກ່ຽວຂ້ອງໃນຂອບເຂດ
ທົ່ວປະເທດ.

ເລື່ອງ: ຂໍ້ກຳນົດເງື່ອນໄຂການສົ່ງອອກໃບຢາສູບແຫ້ງ (dried tobacco leaf, *Nicotiana tabacum*)
ຈາກ ສປປ ລາວ ໄປຍັງ ຣາຊະອານາຈັກໄທ.

- ອີງຕາມ ກົດໝາຍ ວ່າດ້ວຍ ການປ້ອງກັນພືດ ສະບັບເລກທີ 06/ສພຊ, ລົງວັນທີ 09 ທັນວາ 2008;
- ອີງຕາມ ດໍາລັດ ແນະນຳປະຕິບັດກົດໝາຍວ່າດ້ວຍການປ້ອງກັນພືດ ສະບັບເລກທີ 229/ລບ, ລົງວັນທີ 31 ພຶດສະພາ 2012;
- ອີງຕາມ ປະກາດຂອງກົມວິຊາການກະເສດຂອງ ຣາຊະອານາຈັກໄທ ພສ 2556, ລົງວັນທີ 11/12/2013
- ອີງຕາມການສະເໜີຂອງກົມປຸກຝັງສະບັບເລກທີ 0035/ກປຝ, ລົງວັນທີ 13/01/2014.

ຫ້ອງການກະຊວງ ກະສິກໍາ ແລະ ປ່າໄມ້ ຂໍຖືເປັນກຽດຮຽນມາຍັງທ່ານຊາບວ່າ: ເພື່ອອໍານວຍຄວາມ
ສະດວກໃຫ້ແກ່ຜູ້ສົ່ງອອກໃບຢາສູບແຫ້ງ ແລະ ຜູ້ດຳເນີນທຸລະກິດດ້ານສຸຂານາໄມພືດຫຼືກເວັ້ນຜົນກະທົບດ້ານລົບ
ຕໍ່ສິນຄ້າກະສິກໍາສົ່ງອອກ ຂອງ ສປປ ລາວ ໄປຕ່າງປະເທດ ພ້ອມທັງຮັບປະກັນການປະຕິບັດລະບຽບການດ້ານ
ສຸຂານາໄມພືດສາກົນ ແລະ ປະເທດປາຍທາງນັ້ນ, ຫ້ອງການກະຊວງກະສິກໍາ ແລະ ປ່າໄມ້ຈຶ່ງອອກແຈ້ງການ ດັ່ງນີ້:

ກ່ອນສົ່ງອອກ ໃບຢາສູບແຫ້ງ ຈາກ ສປປ ລາວ ໄປຍັງ ຣາຊະອານາຈັກໄທ ຜູ້ສົ່ງອອກຕ້ອງປະຕິບັດຕາມ
ຂັ້ນຕອນດັ່ງລຸ່ມນີ້:

- 1. ການຂໍອະນຸຍາດນຳເຂົ້າ**
 - ຕ້ອງມີໃບອະນຸຍາດນຳເຂົ້າ ເຊິ່ງອອກໃຫ້ໂດຍກົມວິຊາການກະເສດຂອງປະເທດໄທ.
- 2. ວິທີການຂົນສົ່ງ**
 - ຕ້ອງສົ່ງຢາສູບມາຈາກພື້ນທີ່ໃດໜຶ່ງຂອງ ສປປ ລາວ ໄປຍັງຣາຊະອານາຈັກໄທໃນລັກສະນະເປັນ
ສິນຄ້າຂົນສົ່ງທາງບົກ.
- 3. ຂໍ້ກຳນົດເງື່ອນໄຂສຳລັບການນຳເຂົ້າ**
 - ຕ້ອງປາສະຈາກສັດຕູພືດກັກກັນຂອງຢາສູບ 2 ຊະນິດຄື: *Ascochyta blight of cotton*
(*Ascochyta gossypii*) ແລະ *Verticillium wilt of lucerne* (*Verticillium albo-*
atrum);

- ຕ້ອງປາສະຈາກແມງໄມ້ທີ່ມີຊີວິດ ຫຼື ສິ່ງທີ່ມີຊີວິດອື່ນທີ່ມີຄວາມສາມາດເປັນສັດຕູພືດກັກກັນຂອງ ຣາຊະອານາຈັກໄທ ແລະ ບໍ່ມີການປົນເປື້ອນຂອງດິນ, ຊາຍ ແລະ ຊິ້ນສ່ວນຂອງພືດອື່ນ ຫຼື ສິ່ງອື່ນ ໃດທີ່ມີຄວາມສາມາດນໍາພາສັດຕູພືດກັກກັນໄດ້;
- ຕ້ອງມັດ ຫຼື ບັນຈຸຫີບຫໍ່ຢາສຸບໃນພາສະນະບັນຈຸທີ່ໃໝ່ ແລະ ສະອາດ;
- ຕ້ອງທໍາຄວາມສະອາດລົດບັນທຸກໃຫ້ປາສະຈາກດິນ, ຊາຍ ແລະ ສ່ວນຂອງພືດອື່ນ ຫຼື ສິ່ງອື່ນໃດທີ່ ສາມາດນໍາພາສັດຕູພືດກັກກັນໄດ້ ກ່ອນດໍາເນີນການຂົນຍ້າຍຢາສຸບຂຶ້ນພາຫະນະຂົນສົ່ງ ນອກຈາກນີ້, ຕ້ອງປົກຄຸມລົດບັນທຸກໃຫ້ດີເພື່ອໃຫ້ໝັ້ນໃຈວ່າສາມາດປ້ອງກັນບໍ່ໃຫ້ຢາສຸບຕົກເຮ່ຍໃນເວລາຂົນສົ່ງ;
- ຕ້ອງມີໜັງສືຮັບຮອງຈາກໜ່ວຍງານທີ່ກ່ຽວຂ້ອງ ຫຼື ເອກະຊົນວ່າໃບຢາສຸບແຫ່ງທີ່ນໍາເຂົ້າບໍ່ແມ່ນພືດ ທີ່ໄດ້ຮັບການຕັດແຕ່ງທາງພັນທຸກໍາ.

4. ການຢັ້ງຢືນສຸຂານາໄມພືດ

- ຕ້ອງມີໃບຢັ້ງຢືນສຸຂານາໄມພືດຕົ້ນສະບັບເຊິ່ງອອກໃຫ້ໂດຍເຈົ້າໜ້າທີ່ທີ່ໄດ້ຮັບການແຕ່ງຕັ້ງຈາກ ອົງການຄຸ້ມຄອງວຽກງານປ້ອງກັນພືດ (ກົມປຸກຝັງ, ກະຊວງກະສິກໍາ ແລະ ປ່າໄມ້) ຕິດໄປພ້ອມກັບ ຊຸດສິນຄ້າໃນທຸກໆຄັ້ງທີ່ສົ່ງສິນຄ້າໄປປະເທດໄທ;
- ໃບຢັ້ງຢືນສຸຂານາໄມພືດຕ້ອງລະບຸຂໍ້ຄວາມເພີ່ມຕື່ມດັ່ງລຸ່ມນີ້:

“The consignment of dried tobacco leaves was inspected and found free from *Ascochyta gossypii* and *Verticillium albo-atrum*”

5. ການກວດກາການນໍາເຂົ້າຂອງໄທ

- ເມື່ອຢາສຸບມາເຖິງດ່ານນໍາເຂົ້າຂອງຣາຊະອານາຈັກໄທແລ້ວ ການກວດກາຢາສຸບຈະດໍາເນີນຫຼັງຈາກ ໄດ້ກວດກາ ແລະ ຢັ້ງຢືນຄວາມຖືກຕ້ອງຂອງເອກະສານທັງໝົດທີ່ຄັດຕິດມາກັບສິນຄ້າ;
- ພະນັກງານກັກກັນພືດຈະສຸ່ມຕົວຢ່າງຢາສຸບ ແລະ ກວດສອບສັດຕູພືດ ຖ້າພົບສັດຕູພືດທີ່ມີຊີວິດຈະ ສົ່ງຕົວຢ່າງສັດຕູພືດໄປຍັງຫ້ອງວິໄຈເພື່ອຈໍາແນກຊະນິດ ແລະ ຕ້ອງກັກຢາສຸບໄວ້ຈົນກວ່າຈະຮູ້ຜົນ ຈາກຫ້ອງວິໄຈ;
- ໃນກໍລະນີກວດພົບສັດຕູພືດກັກກັນທັງ 2 ຊະນິດນັ້ນ ຫຼື ພົບສິ່ງອື່ນທີ່ສາມາດເປັນສັດຕູພືດກັກກັນ ຂອງຣາຊະອານາຈັກໄທ ຢາສຸບທັງໝົດຕ້ອງຖືກກໍາຈັດສັດຕູພືດດ້ວຍວິທີທີ່ເໝາະສົມ (ຖ້າມີວິທີການ ກໍາຈັດ) ຫຼືສົ່ງກັບຫຼືທໍາລາຍໂດຍຜູ້ປະກອບການຕ້ອງຮັບຜິດຊອບຄ່າໃຊ້ຈ່າຍທັງໝົດ;
- ກົມວິຊາການກະເສດຂອງຣາຊະອານາຈັກໄທມີສິດໂຈະການນໍາເຂົ້າຢາສຸບຈາກ ສປປ ລາວ ເປັນການ ຊົ່ວຄາວຈົນກວ່າການປະເມີນຄວາມສ່ຽງສັດຕູພືດທີ່ກວດພົບນັ້ນຈະດໍາເນີນການສໍາເລັດ.

6. ການເຜີຍແຜ່ຂໍ້ມູນຂ່າວສານ ແລະ ສ້າງຄວາມຮັບຮູ້ໃຫ້ແກ່ສັງຄົມ

ພະແນກກະສິກໍາ ແລະ ປ່າໄມ້ແຂວງ, ນະຄອນຫຼວງ ທີ່ມີດ່ານປ້ອງກັນພືດຊາຍແດນທີ່ຕິດກັບ ປະເທດໄທ ຕ້ອງເຜີຍແຜ່ຂໍ້ມູນຂ່າວສານໃຫ້ອົງການປົກຄອງທ້ອງຖິ່ນ ແລະ ພາກສ່ວນຕ່າງໆທີ່ກ່ຽວຂ້ອງ ຮັບຊາບເປັນຕົ້ນ ຜູ້ຜະລິດ, ຜູ້ປະກອບການ ແລະ ເຈົ້າໜ້າທີ່ຂະແໜງການຕ່າງໆ ປະຈໍາດ່ານຊາຍແດນ ເຂົ້າ-ອອກ ກ່ຽວກັບສັດຕູພືດຕິດແປດກັບຢາສຸບ ທີ່ເປັນເປົ້າໝາຍກວດກາ, ເງື່ອນໄຂການອະນຸຍາດນໍາ ເຂົ້າຂອງປະເທດປາຍທາງ, ຂັ້ນຕອນການອະນຸຍາດ ນໍາເຂົ້າ-ສົ່ງອອກ ແລະ ການແຈ້ງເອກະສານຢູ່ດ່ານ

